

पिंपरी चिंचवड महानगरपालिका
 पिंपरी ४११ ०१८.नगरसचिव कार्यालय
 क्रमांक: नस/४/कावि/ ११६७ /२०१३
 दिनांक : १०/१२/२०१३

प्रति,


मा.
 सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/१२/२०१३ रोजी दुपारी २.०० वाजता आयोजित केलेबाबत...

मा.महोदय / महोदया,

पिंपरी चिंचवड महानगरपालिकेची माहे डिसेंबर-२०१३ ची मासिक मा.महापालिका सभा शुक्रवार दिनांक २०/१२/२०१३ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. कृपया सदर सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११०१८

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक २४

पिंपरी चिंचवड महानगरपालिकेची माहे डिसेंबर-२०१३ ची मासिक मा.महापालिका सभा शुक्रवार दिनांक २०/१२/२०१३ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा.महापालिका सभा क्र.२२ दि.१९.१०.२०१३, २५.१०.२०१३, १६.११.२०१३ व २१.११.२०१३ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ:-१) मा.महापालिका आयुक्त यांचे पत्र क्र. स्था/वा.क/कावि/१४६/२०१३

दि.३१/७/२०१३

२) मा.स्थायी समिती सभा ठराव क्र.४१०९ दि.२१/०९/२०१३

३) मा.महापालिका ठराव क्रमांक ३९६ दिनांक २१/११/२०१३

मा.शहर सुधारणा समिती सभा दिनांक २६/०८/२०१३ ठराव क्र.२७ नुसार, पुणे शहर वाहतूक पोलिसांनी केलेल्या मागणीनुसार पिंपरी चिंचवड मनपा हद्दीतील नियोजित बी.आर.टी. मार्गातून अवैधपणे/अनधिकृतपणे संचलन करणा-या शहरातील इतर रस्त्यावर 'नो पार्किंग' झोनमध्ये उभी राहणारी व शहरात इतर ठिकाणी अवैध पार्किंग करून वाहतूकीचे सुरळीत संचलनात अडथळा ठरणा-या सर्व प्रकारच्या वाहनांवर दंडात्मक कारवाई करणेस व त्यापोटी सदर वाहनधारकांकडून विमोचन व प्रशासकीय शुल्क मनपाच्या पावती पुस्तकाद्वारे वसूल करून त्यातील ५० टक्के रक्कम वाहतूक पोलिसांना वाहतूकीचे साहित्य खरेदी इ.साठी ठेवून उर्वरित ५० टक्के रक्कम महानगरपालिकेच्या कोषागारात भरणा वाहतूक पोलिसांनी करावा. सदर प्रस्तावानुसार मनपा रस्त्यावर अवैध पार्किंग करणा-या व 'नो पार्किंग' मध्ये उभ्या राहणा-या आणि बी.आर.टी. मार्गांमधून अनधिकृतपणे संचलन करणा-या सर्व प्रकारच्या वाहनांवर कारवाई करण्यासाठी आणि त्यापोटी सदर वाहनधारकांकडून विमोचन व प्रशासकीय शुल्क खालीलप्रमाणे आकारणेत यावे.

अ.क्र.	वाहनाचा प्रकार	विमोचन व प्रशासकीय शुल्क रक्कम रुपये
१	अवजड वाहने ट्रक, बस, ट्रेलर्स इ.	५,०००/-
२	रोड रोलर, इतर यंत्र सामुग्री	३,०००/-
३	हलकी वाहने १० टनापर्यंत क्षमता	२,५००/-
४	कार, जीप इ.	२,०००/-
५	सहा आसनी रिक्शा, टेम्पो इ.	१,५००/-
६	स्वयंचलित दुचाकी वाहने	१,०००/-

उपरोक्त प्रमाणे वाहनधारकांकडून विमोचन व प्रशासकीय शुल्क मनपाच्या पावतीपुस्तकाद्वारे वसूल करण्यासाठी महाराष्ट्र महापालिका अधिनियम कलम २०८ अन्वये मनपाचे अधिकार वाहतूक पोलिसांना प्रदान करणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे डिसेंबर-२०१३ चे सभेमध्ये घेणेचे निर्णयाप्रमाणे)

विषय क्रमांक २) संदर्भ:-१) मा.महापालिका आयुक्त यांचे पत्र क्र.वैद्य/३/कावि/१५८७/२०१३, दि.१/११/२०१३

२) मा.स्थायी समिती सभा ठराव क्र.४७७४ दि.१२/११/२०१३

मनपा हद्दीमध्ये कारखाने, उद्योगधंदे यांचेकडून उद्योगधंदा परवाना फी वसूल करणेत येते तथापि, रुग्णालय व दवाखाना यांना कसलीही फी आकारली जात नाही. त्यामुळे रुग्णालय व दवाखाने यांचेकडून नव्याने वैद्यकीय परवाना फी आकारणे आवश्यक आहे. सध्या मनपा हद्दीत खालीलप्रमाणे रुग्णालये व दवाखाने या विभागाकडे नोंदणी झालेले आहेत.

अ.क्र	बेड संख्या	रुग्णालय/दवाखाने संख्या	शेरा
१	१ ते १०	२२२	प्रत्यक्षात पिंपरी चिंचवड म.न.पा. क्षेत्रात क्लिनिक,डिस्पेन्सरी,लॅबोरेटरी,कन्सलटेशन, पशु दवाखाने, फिजिओथेरेपी व इतर वैद्यकीय सेवा पुरविणा-या संस्था एकुण अंदाजे ५००० आहेत
	११ ते ४९	११९	
	५० ते १००	१४	
	१०१ ते ४९९	१०	
	५०० चे पुढे	२	
	एकुण	३६७	
२	क्लिनिक/डिस्पेन्सरी	७७०	

मनपाचे उत्पन्न वाढीचे दृष्टिने - म.न.पा. हद्दीतील रुग्णालये व दवाखाने यांचेकडून खालीलप्रमाणे वैद्यकीय परवाना फी आकारणे आवश्यक आहे.

अ.क्र	बेडची संख्या	फी (प्रति वर्षी)	दंड
१	१ ते १०	१०००/-	१ एप्रिल ते ३० जुन या कालावधीत रक्कम जमा न केलेस प्रति महिना फी चे १०% तथापि कमाल १२०% वार्षिक दंड
२	११ ते ४९	२०००/-	
३	५० ते १००	४०००/-	
४	१०१ ते ४९९	१००००/-	
५	५०० चे पुढे	२५०००/-	
६	क्लिनिक,डिस्पेन्सरी,लॅबोरेटरी,कन्सलटेशन,पशु दवाखाने, फिजिओथेरेपी व इतर वैद्यकीय सेवा पुरविणा-या संस्था	५००/-	

वरीलप्रमाणे फी आकारणी केलेस खालीलप्रमाणे म.न.पा. स वार्षिक उत्पन्न मिळेल.

अ.क्र	रुग्णालये बेडसंख्या	संख्या	दर	र.रु.
१	१ ते १०	२२२	१०००/-	२२२०००
	११ ते ४९	११९	२०००/-	२३८०००
	५० ते १००	१४	४०००/-	५६०००/-
	१०१ ते ४९९	१०	१००००/-	१०००००/-
	५०० चे पुढे	२	२५०००/-	५००००/-
२	क्लिनिक,डिस्पेन्सरी,लॅबोरेटरी,कन्सलटेशन, पशु दवाखाने, फिजिओथेरेपी व इतर वैद्यकीय सेवा पुरविणा-या संस्था	५००० अंदाजे	५००/-	२५०००००/-
	एकुण			३१,६६,०००/-

म.न.पा. हद्ददीतील रुग्णालये व दवाखाना/तत्सम क्लिनिक यांना वरीलप्रमाणे वैद्यकीय परवाना फी आकारणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ:-१) मा.महापालिका आयुक्त यांचे पत्र क्र.क्रीडा/१/कावि/१४४५/२०१३, दि.०३/१०/२०१३

२) मा.स्थायी समिती सभा ठराव क्र.४९१६ दि.२६/११/२०१३

मा.क्रीडा समिती दिनांक ०३/१०/२०१३ ठराव क्रमांक ४६ व मा.विधी समिती दिनांक १२/११/२०१३ ठराव क्रमांक १० नुसार, प्रस्तावासोबत जोडणेत आलेल्या मनपा क्रीडा धोरण मसुद्यास मा.स्थायी समितीमार्फत मा.महापालिका सभेची मान्यता घेणेकामी शिफारस करणेस तसेच पान ३० विषय क्र. १ मधील अनुक्रमांक ८ मध्ये कै.प्रबोधनकार ठाकरे क्रीडा संकुल ऐवजी नावात दुरुस्ती करून

कै.प्रबोधनकार केशव ठाकरे क्रीडा संकुल/स्केटींग ग्राउंड यमुना नगर निगडी असा मजकूर समाविष्ट करण्याची दुरुस्ती करण्यास मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ४) संदर्भ:-१) मा.महापालिका आयुक्त यांचे पत्र क्र.प्रशा/१/कावि/८१२/२०१३,
दि.२१/०६/२०१३

२) मा.विधी समिती सभा ठराव क्र.३७ दि.०६/०९/२०१३

३) मा.महापालिका सभा ठराव क्र.४०१ दि.२१/११/२०१३

डॉ.के.अनिल रॉय, वैद्यकीय अधिकारी यांना र.रु.१५६००-३९१०० ग्रेड वेतन ७६०० या वेतनश्रेणीमध्ये आरोग्य वैद्यकीय अधिकारी या पदावर पदोन्नतीने नेमणूक देण्यास मान्यता देणेकामी मा.महापालिका सभेकडे शिफारस करणेत येत आहे.

(टिप - माहे डिसेंबर-२०१३ चे सभेमध्ये घेणेचे निर्णयाप्रमाणे)

विषय क्रमांक ५) संदर्भ:-१) मा.महापालिका आयुक्त यांचेकडील पत्र क्र.सशअ/३१५/२०१३,
दि.२७/०८/२०१३

२) मा.विधी समिती सभा ठराव क्र.१३० दि.१२/११/२०१३

पिंपरी चिंचवड शहराचे सांस्कृतिक आणि कला धोरण मा.महापौर, सन्माननीय पदाधिकारी, शहरातील विविध कला क्षेत्रातील कलावंत आणि सांस्कृतिक संस्था यांच्या कडून प्राप्त झालेल्या सुचना / अभिप्राय विचारात घेऊन तयार करण्यात आले आहे. प्रस्तावा सोबतचे परिशिष्ट अ, ब, क, ड, इ, प, व फ प्रपत्रामध्ये नमुद सांस्कृतिक आणि कला धोरणास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ:-१) मा.महापालिका आयुक्त यांचेकडील पत्र क्र.भूजि/१/कावि/३४८/२०१३,
दि.०३/०९/२०१३

२) मा.विधी समिती सभा ठराव क्र.१३१ दि.१२/११/२०१३

पिंपरी चिंचवड महानगरपालिका मिळकत वाटप नियमावली २०१३ प्रस्तावासोबत नमुद केलेप्रमाणे (प्रारूप) तयार करणेत आलेली आहे त्यास तसेच मनपा मिळकत वाटप नियमावली २०१३ मधील भाग-५ मध्ये मिळकत विनियोगाचा प्राधान्यक्रम ठरविणेत आला आहे. तथापि सदर नमुद १ ते ७ प्राधान्य वर्गासाठी जाहिर निविदेद्वारे काही वर्गासाठी निविदा प्राप्त न झालेस किंवा कमी संख्येत प्राप्त झाल्यास इतर आरक्षीत वर्गासाठी त्या मिळकती वाटप करणेचे अधिकार मा.महापालिका सभेला असतील. यामध्ये ज्या आरक्षीत वर्गासाठी शासन निर्णय / आदेश असतील त्याला बाधा न येता मा.महापालिका सभेस निर्णय घेता येतील यास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ:-१) मा.महापालिका आयुक्त यांचेकडील पत्र क्र.नगररचना/१७/२७९/२०१३,
दि.०८/१०/२०१३

२) मा.विधी समिती सभा ठराव क्र.१३५ दि.१२/११/२०१३

पिंपरी चिंचवड महानगरपालिका हद्दीतील आरक्षणे तसेच निळी, लाल पुररेषा व नदीचे सर्वेक्षण करणे कामाच्या रक्कम रुपये २.५५ कोटीचे खर्चास प्रशासकीय मान्यता मिळणेची मा.आयुक्त यांची मागणी असली तरी, पिंपरी चिंचवड मनपाचा जूना व नविन मंजूर विकास आराखड्यातील सर्व आरक्षणे तसेच सर्व रस्ते, सर्व नद्यांबाजूची निळी व लाल पुर रेषा सर्वेक्षण करणे व अनुषंगीक कामे करणेच्या कामास र.रु.४,००,००,०००/- (अक्षरी र.रु.चार कोटी) चे खर्चास प्रशासकीय मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ:-१) मा.महापालिका आयुक्त यांचेकडील पत्र क्र.स्था/बप्र/०२/कावि/८५/२०१३,
दि.१४/१०/२०१३

२) मा.विधी समिती सभा ठराव क्र.१३९ दि.१२/११/२०१३

ब प्रभाग कार्यक्षेत्रात प्रभाग क्र.२१ मधील परिसरातील रस्ते हॉटमिक्स पध्दतीने डांबरीकरण करणे (पान क्र.१८१ अ.क्र.८८) असे आहे. सदर कामास अंदाजपत्रक सन २०१३-१४ मध्ये २ लाख एवढी तरतूद असून अंदाजपत्रकीय रक्कम रुपये ४ लाख एवढी आहे. सदर कामास मा.स्थायी समिती मध्ये वाढीव तरतूद र.रु.६४,००,०००/- ठराव क्र.४१८८ दिनांक २४/०९/२०१३ अन्वये मंजूरी मिळालेली आहे. सदर कामास अंदाजपत्रकीय रक्कम कमी पडत असल्याने र.रु.९९,००,०००/-चे खर्चास नव्याने प्रशासकीय मान्यता घेणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ:-१) मा.महापालिका आयुक्त यांचेकडील पत्र क्र.स्था.प्रकल्प/जा/कावि/
२८०/२०१३, दि.०५/१०/२०१३

२) मा.विधी समिती सभा ठराव क्र.१४२ दि.१२/११/२०१३

मुंबई-पुणे रस्ता पिंपरी चौक ते निगडी डांबरीकरण, देखभाल व दुरुस्ती करणेकामी येणा-या र.रु.१,४९,५८,३००/- (अक्षरी र.रु.एक कोटी एकोणपन्नास लाख अठ्ठावन्न हजार तिनशे फक्त) पर्यंतचे पुर्वगणनपत्रकास व त्याप्रमाणे काम करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ : १) मा.महापालिका आयुक्त यांचेकडील पत्र क्र.स्था.प्रकल्प/जा/कावि/२७९/२०१३,
दि.०५/१०/२०१३

२) मा.विधी समिती सभा ठराव क्र.१४३ दि.१२/११/२०१३

मुंबई-पुणे रस्ता दापोडी ते पिंपरी चौक डांबरीकरण, देखभाल व दुरुस्ती करणेकामी येणा-या र.रु.१,४९,७६,०००/- (अक्षरी र.रु.एक कोटी एकोणपन्नास लाख शहातर हजार फक्त) पर्यंतचे पुर्वगणनपत्रकास व त्याप्रमाणे काम करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ:-१) मा.महापालिका आयुक्त यांचेकडील पत्र क्र. प्रशा/१/कावि/१३८६/२०१३,
दि.१८/१०/२०१३

२) मा.विधी समिती सभा ठराव क्र.१६२ दि.९/१२/२०१३

पदोन्नती समितीने पदोन्नतीपूर्व उप अभियंता (स्थापत्य) पदावरील अधिका-यांची शैक्षणिक अर्हता, सेवाजेष्ठता, गोपनीय अहवाल, आरक्षण व अनुभव कालावधी इत्यादी सेवाविषयक तपशील पडताळून तसेच श्री.संजय कांबळे, उपअभियंता यांना आदेश क्र.आ.कक्ष/कावि/१०३/१३, दि.६ एप्रिल २०१३ अन्वये केलेली शास्ती विचारात घेऊन खालीलप्रमाणे नमुद उपअभियंता (स्थापत्य) पदावरील अधिका-यांना कार्यकारी अभियंता (स्थापत्य) पदावर पे बॅन्ड र.रु.१५६००-३९१०० ग्रेड वेतन ६६०० या वेतनश्रेणीमध्ये प्रथमतः एक वर्ष कालावधीकरीता पदोन्नतीने नेमणुक देण्यास मान्यता मिळणेकामी मा.महापालिका सभेकडे शिफारस करणेत येत आहे

अ.क्र.	अधिका-याचे नाव	शैक्षणिक पात्रता	प्रवर्ग
१	श्री. कन्हारे बिमलराय रामराव	डी.सी.ई.	खुला
२	श्री. कांबळे संजय दिनकर	डी.सी.ई.	खुला (अनु.जाती)

विषय क्रमांक १२)संदर्भ:-१) मा.महापालिका आयुक्त यांचेकडील पत्र क्र. प्रशा/१/कावि/१४०६/२०१३,
दि.२२/१०/२०१३

२) मा.विधी समिती सभा ठराव क्र.१६३ दि. ०९/१२/२०१३

पदोन्नती समितीने पदोन्नतीपूर्व उप अभियंता (विद्युत) पदावरील अधिका-यांची शैक्षणिक अर्हता, सेवाजेष्ठता, गोपनीय अहवाल, आरक्षण व अनुभव कालावधी इत्यादी सेवाविषयक तपशील पडताळून तसेच शासन परिपत्रक क्र.एसआरव्ही-२००५/प्र.क्र.२/१००५/१२,दि.२५/०२/२००५ मधील तरतुदीनुसार खालीलप्रमाणे नमुद उपअभियंता (विद्युत) पदावरील अधिका-यांना कार्यकारी अभियंता (विद्युत) पदावर पे बॅन्ड र.रु.१५६००-३९१०० ग्रेड वेतन ६६०० या वेतनश्रेणीमध्ये प्रथमतः एक वर्ष कालावधी करीता पदोन्नतीने नेमणुक देण्यास मान्यता मिळणेकामी मा.महापालिका सभेकडे शिफारस करणेत येत आहे.

अ.क्र.	अधिका-याचे नाव	शैक्षणिक पात्रता	प्रवर्ग
१	श्री. गलबले बाळासाहेब यशवंत	डी.सी.ई.	खुला
२	श्री. घोडे प्रविण आण्णासाहेब	डी.सी.ई.	खुला (इ.मा.व.)
३	श्री. केदारी पांडूरंग साबा	डी.ई.ई.	अनु.जमाती

विषय क्रमांक १३) संदर्भ:-१) मा.महापालिका आयुक्त यांचेकडील पत्र क्र.बप्र/वि/ड/कावि/२४९/२०१३,
दि.१९/११/२०१३

२) मा.विधी समिती सभा ठराव क्र.१६४ दि. ०९/१२/२०१३

मुंबई पुणे रस्त्यावरील दापोडी ते फुगेवाडी सी.एम.ई. रस्ता रुंदीकरणातील रस्ता सुधारणा करणेच्या कामांतर्गत विद्युत विषयक कामासाठी येणा-या र.रु.८६,१८,५००/- (अक्षरी

र.रु.शहाऐंशी लाख अठरा हजार पाचशे फक्त) चे खर्चास प्रशासकीय मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १४) संदर्भ : १) मा.महापालिका आयुक्त यांचेकडील क्र.बप्र/स्था/७/कावि/१६५/२०१३,
दि.०५/१२/२०१३

२) मा.विधी समिती सभा ठराव क्र.१६७ दि. ०९/१२/२०१३

मनपाचे ब प्रभागातील चिंचवड परिसरात वॉर्ड सेंटर बांधणे व १० कलमी कार्यक्रमासाठी आवश्यक कामे करणेकामी र.रु.५.०६ कोटीचे कामास सुधारीत प्रशासकीय मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १५) संदर्भ : १) मा.महापालिका आयुक्त यांचेकडील क्र.बप्र/स्था/५/जा/२५८/२०१३,
दि.०५/१२/२०१३

२) मा.विधी समिती सभा ठराव क्र.१६८ दि. ०९/१२/२०१३

पर्यटन विकास आराखडयांतर्गत मोरया गणपती मंदीर परिसर चापेकर स्मारक कामास र.रु.१२,२९,६६,९९२/- (अक्षरी र.रु.बारा कोटी एकोणतीस लाख सहासष्ट हजार नऊशे ब्याण्णव फक्त) इतकी सुधारीत प्रशासकीय मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक १६) संदर्भ : १) मा.महापालिका आयुक्त यांचेकडील क्र.स्था/अमु/६१९/२०१३,
दि.०५/१२/२०१३

२) मा.विधी समिती सभा ठराव क्र.१६९ दि. ०९/१२/२०१३

प्रभाग क्र.१७, से.क्र.२६ मध्ये नाटयगृह बांधणेकामी येणा-या र.रु.४१,७३,६२,५००/- (अक्षरी र.रु.एक्केचाळीस कोटी त्र्याहत्तर लाख बासष्ट हजार पाचशे फक्त) खर्चाचे पुर्वगनणपत्रकास व त्याप्रमाणे काम करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १७) संदर्भ : १) मा.महापालिका आयुक्त यांचेकडील क्र.स्था/कमु/१४०४/२०१३,
दि.०५/१२/२०१३

२) मा.विधी समिती सभा ठराव क्र.१७० दि. ०९/१२/२०१३

पुणे आळंदी रस्ता (च-होली फाटा) ते नियोजित पुलापर्यंत (इंद्रायणी नदी) विकास आराखडयातील रस्त्यावर सी.डी.वर्क्स बांधणे, विकसित करणेकामी येणा-या र.रु.३,७५,००,०००/- (अक्षरी र.रु.तीन कोटी पंच्याहत्तर लाख फक्त) चे पुर्वगनणपत्रकास व त्याप्रमाणे काम करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १८) संदर्भ : १) मा.महापालिका आयुक्त यांचेकडील क्र.कप्र/स्था/१४०५/२०१३,
दि.०५/१२/२०१३

२) मा.विधी समिती सभा ठराव क्र.१७१ दि. ०९/१२/२०१३

पिंपरी चिंचवड शहराचा एकात्मिक पर्यटन विकास आराखडा तयार करून त्याची टप्प्या टप्प्याने अंमलबजावणी करणे (१) बालनगरी कामास येणा-या र.रु.१८,५०,००,०००/- (अक्षरी र.रु.अठरा कोटी पन्नास

लाख फक्त) चे सुधारीत पुर्वगणपत्रकास व त्याप्रमाणे काम करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १९) संदर्भ : १) मा.महापालिका आयुक्त यांचेकडील क्र.स्था/कमु/१४०७/२०१३,
दि.०५/१२/२०१३

२) मा.विधी समिती सभा ठराव क्र.१७२ दि. ०९/१२/२०१३

पुणे आळंदी रस्ता (च-होली फाटा) ते नियोजित पुलापर्यंत (इंद्रायणी नदी) विकास आराखडयातील रस्ता विकसित करणेकामी येणा-या र.रु.६,००,००,०००/- (अक्षरी र.रु.सहा कोटी फक्त) चे पुर्वगणपत्रकास व त्याप्रमाणे काम करणेस मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक २०) संदर्भ:-१) मा.प्रतिभा भालेराव यांचा प्रस्ताव

२) अ प्रभाग समिती सभा दिनांक ०९/१०/२०१३ ठराव क्रमांक १९५

३) मा.शहर सुधारणा समिती सभा ठराव क्र.४३ दि. १०/१२/२०१३

पिंपरी चिंचवड महानगरपालिकेचे आकुर्डी रुग्णालयामध्ये प्रसुतीगृह,कुटूंबकल्याण, जन्ममृत्यू व दैनंदिन रुग्ण तपासणीची कामे केली जातात. सदर रुग्णालय हे अपुरे पडत असून त्याचा विस्तार करणे अत्यंत गरजेचे आहे. रुग्णालयाचे शेजारी आरक्षण क्र.२७१ ही अडीच एकर जागा आहे. या जागेवर असलेले खाजगी शाळेचे आरक्षण रद्द करून ती जागा रुग्णालयाच्या विस्तारासाठी आरक्षित करणेस मान्यता देणेकामी मा.महापालिका सभेकडे शिफारस करणेत येत आहे.

मा.क्रिडा समितीचे ठराव

विषय क्रमांक २१) संदर्भ:-१) मा.मंदाकिनी ठाकरे, मा.धनंजय आल्हाट यांचा प्रस्ताव

२) मा.क्रिडा समिती सभा ठराव क्र.५४ दि.०८/११/२०१३

अ प्रभाग कार्यक्षेत्रात प्रभाग क्रमांक १३ यमुनानगर निगडी येथील से.क्र.२१ अंतर्गत आण्णाभाऊ साठे क्रीडांगणाचा समावेश होतो. सदरचे मैदानाचे क्षेत्रफळ सुमारे ४-५ एकर आहे. सदरचे मैदान दाट लोकवस्तीच्या भागात येत असलेने नागरिकांच्या सोयीसाठी १) जॉगिंग ट्रॅक, २) मैदानाचे सपाटीकरण, ३) हॉलिबॉल कोर्ट, टेनिस कोर्ट, बास्केटबॉल कोर्ट इ., ४) मैदानाचे सुशोभिकरण, वृक्षारोपण, लॉन्स इ., ५) रखवालदार निवासस्थान (watchman quarter), ६) वाहनतळ व्यवस्था (पार्कींग), ७) सिमाभित्त गेट दुरुस्ती, रंग सफेदी, ८) पावसाळी पाण्याची व्यवस्था (SWD) बंद पाईप गटर्स, ९) रात्रीच्या स्पर्धासाठी आवश्यक विद्युत व्यवस्था, हायमास्ट इ., १०) स्टेज इ. स्थापत्य विषयक कामे करणेस तसेच सदर कामाचा अंतर्भाव मनपाच्या सन २०१४-१५ चे अंदाजपत्रकात करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे / कामे

विषय क्रमांक २२) संदर्भ : १) मा.महापालिका आयुक्त यांचेकडील पत्र क्र.पअक/१०/कावि/८५४/२०१३, दि.१९/१०/२०१३

२) मा.महापालिका सभा ठराव क्रमांक ४१६, दि.२१/११/२०१३

पिंपरी चिंचवड महानगरपालिका हद्दीमध्ये कासारवाडी येथे मनपामार्फत मैलापाणी शुद्धीकरणासाठी टप्पा क्र. १,२ व ३ असे एकुण तीन Sewage Treatment Plant आहेत. सदर प्लॅन्टमध्ये सद्यस्थितीत सर्वसाधारण ७४ ते ८० एम.एल.डी. मैलापाण्यावर प्रक्रिया केली जाते. सद्यस्थितीत प्रक्रियायुक्त पाण्याचा पुर्नवापर काही प्रमाणात मनपाचे उद्यानासाठी करणेत येतो व उर्वरित पाणी नदीपात्रामध्ये सोडणेत येते. CME येथे कासारवाडी STP पासून पंपिंगद्वारे पाणी पुरविणेच्या कामाचे अंदाजपत्रक तयार केले असून सदर कामाची एकुण अंदाजपत्रकीय रक्कम २,४७,४८,२११/- इतकी येत असलेबाबत, त्यांना यापूर्वी कळविलेले आहे. त्यानंतर त्यांनी दिनांक २५/०७/२०१३ रोजीचे पत्रानुसार सदर कामासाठी आवश्यक असणारी रक्कम मनपाकडे डिपॉझीट म्हणून जमा करणेची, तसेच या रक्कमेतून काम पूर्ण झालेनंतर देखभाल, दुरुस्तीकामी प्रति महिना आवश्यक ती रक्कम देणेची संमती दर्शविलेली आहे. तसेच सदरचे काम त्यांनी त्वरीत पूर्ण करून देणेबाबत कळविलेले आहे. परंतु सदर कामासाठी CME यांचेकडून सन २०१३-१४ चे अंदाजपत्रकानंतर (म्हणजे २५ जुलै २०१३ रोजी) पत्र मिळाले असून या विभागामार्फत सदर कामाचे खर्चासाठीची तरतुद या वर्षाच्या मनपाच्या अंदाजपत्रकामध्ये करणेत आलेली नाही. परंतु सदर कामासाठी आवश्यक असणारी रक्कम CME कडून मनपाकडे जमा होणार असलेने त्या रक्कमेतून सदर काम मनपामार्फत करून घेणेस येणारे अंदाजे सुमारे र.रु.२,४८,००,०००/- चे रक्कमेस प्रशासकीय मान्यता देणेबाबत विचार करणे.

(टिप - माहे डिसेंबर-२०१३ चे सभेमध्ये घेणेचे निर्णयाप्रमाणे)

विषय क्रमांक २३) संदर्भ : १) मा.महापालिका आयुक्त यांचेकडील पत्र क्र.नरवि/कावि/१६/२३२/२०१३, दि.१९/१०/२०१३

२) मा.महापालिका सभा ठराव क्रमांक ४१७, दि.२१/११/२०१३

मौजे ताथवडे हे गाव शासन अधिसूचना क्र. पीसीसी ३००७/१२६७/प्र.क्र.१७४/०७/ नवि-२२, दिनांक ३०/०७/२००९ अन्वये पिंपरी चिंचवड महानगरपालिका हद्दीत समाविष्ट झालेले आहे. त्याबाबतची अधिसूचना महाराष्ट्र शासन राजपत्रात दिनांक ०६/०८/२००९ रोजी प्रसिद्ध झालेली आहे. महाराष्ट्र प्रादेशिक व नगररचना अधि.१९६६ च्या कलम २१ मधील तरतुदीनुसार सदर नव्याने समाविष्ट ताथवडे गावाची प्रारूप विकास योजना तयार करून ती ३ वर्षांच्या आत शासनास मंजुरीसाठी सादर करणे आवश्यक आहे. त्यास अनुसरून पिंपरी चिंचवड महानगरपालिकेच्या मा.सर्वसाधारण सभेने ठराव क्र. ७२८ दि. २१/०८/२००९ अन्वये उक्त अधिनियमाच्या कलम २३ व २४ मधील तरतुदीनुसार मौजे ताथवडे या गावाच्या क्षेत्रासाठी विकास योजना तयार करण्याचा इरादा जाहीर केला आहे. सदर इराद्याबाबत दिनांक ०१/०१/२०१० रोजी जाहिर केला असून सदर सूचना शासनाच्या राजपत्र दिनांक १४/०१/२०१० मध्ये प्रसिद्ध झालेला आहे. सदर क्षेत्राची विकास योजना तयार करण्याकरीता पिंपरी चिंचवड महानगरपालिकेच्या महासभेने संदर्भ क्र.२ च्या ठरावाने उपसंचालक, नगररचना, पिंपरी

चिंचवड महानगरपालिका यांची नगर अधिकारी म्हणून नेमणूक करण्यास मान्यता दिलेली आहे. त्यास अनुसरून महाराष्ट्र प्रादेशिक व नगररचना अधिनियम १९६६ चे कलम २४ अन्वये मौजे ताथवडे या गावाची विकास योजना तयार करण्याकामी उपसंचालक, नगररचना, पिंपरी चिंचवड महानगरपालिका यांची नगररचना अधिकारी म्हणून कार्यालयीन आदेश क्र. नरवि/कावि/५/५८/२०११, दि.०५/०३/२०११ अन्वये नेमणूक केली आहे. त्यानुसार ताथवडे गावाचा विद्यमान जमिन वापर नकाशा उपसंचालक, नगररचना, पिंपरी चिंचवड महानगरपालिका यांनी दि. २०/०१/२०१२ रोजी सादर करण्यात आला आहे.

उपरोक्त विकास योजना तयार करण्याचा इरादा महाराष्ट्र प्रादेशिक व नगररचना अधिनियम १९६६ चे कलम २१(१) अन्वये जाहीर केल्यापासून ३ वर्षांच्या आत शासनास सादर करणे आवश्यक आहे. सदर विकास योजना तयार करण्याचा इरादा दि.१४/०१/२०१० च्या शासन राजपत्रात प्रसिद्ध झालेला आहे. तथापि महाराष्ट्र प्रादेशिक व नगररचना अधिनियम १९६६ मधील सुधारीत तरतुदीनुसार आणी त्याअन्वये शासनाने पत्र क्र. टिपीएस-१८११/१८४८/प्र.क्र.२१९/११/नवि-१३ दि.०५/१२/२०११ अन्वये दिलेल्या मार्गदर्शनानुसार सदर विकास योजना तयार करण्याचा इरादा दि.०५/०४/२०११ रोजी झाली असल्याचे गृहीत धरण्यात येत आहे. सदर दि.०५/०४/२०११ इरादाची तारीख गृहीत धरल्यास तदनंतर ६ महिन्यांच्या आत म्हणजेच दि.०४/१०/२०११ पर्यंत विद्यमान जमिन वापर नकाशा तयार करणे उक्त अधिनियमातील तरतुदीनुसार आवश्यक आहे. त्यामुळे विद्यमान जमिन वापर नकाशा तयार करणेकरीता दि. ०५/१०/२०११ ते दि. २०/०१/२०१२ पर्यंत मुदतवाढ देण्याबाबत मा.महासभेने ठराव घेण्याकरीता मान्यतेसाठी सादर.

मौजे ताथवडे या गावाची विकास योजना महाराष्ट्र प्रादेशिक व नगररचना अधिनियम १९६६ चे कलम २६(१) अन्वये प्रसिद्ध करण्याकरीता मा.महासभेने संदर्भ क्र.३ अन्वये मान्यता दिलेली आहे. त्यानुसार सदर विकास योजना दि. ७.३.२०१३ च्या महाराष्ट्र शासन राजपत्रात प्रसिद्ध झाली आहे.

सदर विकास योजना प्रसिद्धीनंतर प्राप्त होणा-या हरकतधारकांना सुनावणी देण्याकरीता उक्त अधिनियमाच्या कलम २८(२) अन्वये नियोजन समितीमध्ये मनपाच्या स्थायी समिती मधील ३ सदस्य श्री.जगताप, श्रीमती बारणे, श्रीमती वाघेरे यांच्या नेमणुकीबाबत मा.महासभेने ठराव क्र. २८१ दि.९/०५/२०१३ रोजी मान्यता दिलेली आहे. तसेच मा.संचालक नगररचना, महाराष्ट्र राज्य पुणे यांनी दि. ४/०४/२०१३ चे पत्रान्वये नगररचना विभागातील निवृत्त अधिकारी श्री.कोलटकर, श्री.कुलकर्णी, श्री.रानडे यांची नियोजन समितीमध्ये सदस्य म्हणून नियुक्त करणेत आले आहे. त्यानुसार कार्यालयीन आदेश क्र.नरवि/कावि/१०/ताथवडे/ ५७२/२०१३ दि.१२/०८/२०१३ अन्वये नियोजन समिती स्थापन करणेत आली आहे. सदर नियोजन समितीने दि.२१/०८/२०१३ ते दि.३१/०८/२०१३ पर्यंत संबंधित हरकत धारकांना सुनावणी देवून प्रसिद्ध विकास योजनेच्या अनुषंगाने त्यांचा अहवाल दि.११/१०/२०१३ च्या पत्राने सादर केलेला आहे. नियोजन समितीने सादर केलेला अहवाल मा.महासभेच्या मान्यतेसाठी सोबत सादर करित आहे. सदर विकास योजना महाराष्ट्र प्रादेशिक व नगररचना अधि.१९६६ च्या कलम ३० अन्वये शासनास मंजुरीसाठी सादर करणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे डिसेंबर-२०१३ चे सभेमध्ये घेणेचे निर्णयाप्रमाणे)

विषय क्रमांक २४) संदर्भ :मा.महापालिका आयुक्त यांचे पत्र क्र.जनि/कावि/१०/७१/२०१३,
दि.१८/११/२०१३

पिंपरी चिंचवड महानगरपालिका व पुणे महानगरपालिका यांचे सांडपाण्यामुळे मुळा-मुठा व भिमा नदीचे पाणी दुषित झाल्यामुळे बाधित गावांमध्ये आर.ओ. यंत्रणा बसविणेबाबत मा.विधानसभा अध्यक्ष यांचे अध्यक्षतेखाली दि.९/७/२०१३ रोजी विधानभवन येथे झालेल्या बैठकीत त्यांनी बाधित गावांसाठी आर.ओ. यंत्रणा बसविणेकरिता येणारा खर्च एकूण र.रु.१०.१३ कोटी दोन्ही महानगरपालिकेने समसमान सोसावा असे सुचित केले. त्यानुसार पिंपरी चिंचवड महानगरपालिकेने एकूण रक्कमेच्या ५०% रक्कम र.रु. ५.०६५ कोटी पुणे जिल्हा परिषद यांना दि. ३१/७/२०१३ चे धनादेशान्वये अदा करणेत आली आहे. तदनंतर दि.४/९/२०१३ रोजी मा.विभागीय आयुक्त, पुणे यांचे अध्यक्षतेखाली व संबंधित अधिकारी व लोकप्रतिनिधी यांचे उपस्थितीत बैठक आयोजित करण्यात आली होती. सदर बैठकीमध्ये वरील दिलेल्या रक्कमेमध्ये फक्त ८२ गावांसाठी आर.ओ. यंत्रणा बसविणे शक्य होत आहे. त्या व्यतिरिक्त जादा ३४ गावांमध्ये आर.ओ. सयंत्र बसविणे आवश्यक असल्याचे निदर्शनास आले आहे. या गावांकरिता एकूण ३.७७ कोटी इतक्या अधिक निधीचा आवश्यकता असल्याने दोन्ही महानगरपालिकेने सदरचा निधी समप्रमाणात पुणे जिल्हा परिषदेकडे वर्ग करणेबाबत ठरले आहे. त्यानुसार पिंपरी चिंचवड महानगरपालिकेच्या हिश्याची रक्कम रु.१८८.५० लक्ष पुणे जिल्हा परिषदेकडे वर्ग करणेबाबत विभागीय आयुक्त यांनी दि.३०/१०/२०१३ चे पत्रान्वये कळविले आहे. बैठकीत झालेल्या निर्णयानुसार बाधित जादा ३४ गावांसाठी आर.ओ. सयंत्र बसविणेकामी म.न.पा.चे हिश्याची ५०% र.रु.१८८.५० लक्ष पुणे जिल्हा परिषद यांना देणेबाबत विचार करणे.

समित्यांचे अहवाल

मा.विधी समिती

- विषय क्रमांक २५)** अ) दिनांक ०४/१०/१३ व १८/१०/१३ चा सभावृत्तांत कायम करणे.
ब) दिनांक १८/१०/१३ चा सभावृत्तांत कायम करणे.
क) दिनांक १/११/१३ व १२/११/१३ चा सभावृत्तांत कायम करणे.

मा.शहर सुधारणा समिती

- विषय क्रमांक २६)** अ) दिनांक ०४/०९/१३ ल १९/०९/१३ चा सभावृत्तांत कायम करणे.
ब) दिनांक १९/०९/१३ चा सभावृत्तांत कायम करणे.
क) दिनांक ०३/१०/१३, १७/१०/१३, २१/१०/१३ व १२/११/१३ चा सभावृत्तांत कायम करणे.
ड) १७/१०/१३, २१/१०/१३ व १२/११/१३ चा सभावृत्तांत कायम करणे.
इ) ०६/११/१३ व १२/११/१३ चा सभावृत्तांत कायम करणे.
ई) २०/११/१३ व २२/११/१३ चा सभावृत्तांत कायम करणे.

मा.क्रिडा समिती

विषय क्रमांक २७) अ) दिनांक ३०/१०/१३ चा सभावृत्तांत कायम करणे.

ब) दिनांक १७/१०/१३, २१/१०/१३ व ०८/११/१३ चा सभावृत्तांत कायम करणे.

क) दिनांक ०८/११/१३ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११०१८

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/ ११६७ /२०१३

दिनांक : १०/१२/२०१३

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

G.B.12-17/G.B.Agenda-24 December-13.doc